

15 -ാം കേരള നിയമസഭ

10 -ാം സമ്മേളനം

നക്ഷത്രചിഹ്നമിട്ട ചോദ്യം നം. 31

30-01-2024 - ൽ മറുപടിയ്ക്ക്

നികുതി വരുമാനം മെച്ചപ്പെടുത്തുന്നതിന് നടപടി

ചോദ്യം		ഉത്തരം	
<p><b>ഡോ. എൻ. ജയരാജ്,</b>  <b>ശ്രീ. ജോബ് മൈക്കിൾ,</b>  <b>ശ്രീ. പ്രമോദ് നാരായൺ,</b>  <b>ശ്രീ. സെബാസ്റ്റ്യൻ കള്ളങ്കൽ</b></p>		<p><b>ശ്രീ കെ എൻ ബാലഗോപാൽ</b>  <b>(ധനകാര്യ വകുപ്പ് മന്ത്രി)</b></p>	
<p>(എ)</p>	<p>സംസ്ഥാനത്തിന്റെ ധനസ്ഥിതി മെച്ചപ്പെടുത്തുന്നതിന്റെ ഭാഗമായി നികുതി ചോർച്ച തടയുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;</p>	<p>(എ)</p>	<p>സംസ്ഥാനത്തിന്റെ ധനസ്ഥിതി മെച്ചപ്പെടുത്തുന്നതിന്റെ ഭാഗമായി നികുതി ചോർച്ച തടയുന്നതിന് രജിസ്ട്രേഷൻ, എക്സൈസ്, നികുതി വകുപ്പുകൾ സ്വീകരിച്ചിട്ടുള്ള നടപടികൾ ചുവടെ ചേർക്കുന്നു.</p> <p><b><u>രജിസ്ട്രേഷൻ വകുപ്പ്</u></b></p> <p>2010-ൽ ഭൂമിയുടെ ന്യായവില നിർണയിച്ച് പ്രസിദ്ധപ്പെടുത്തുകയും പ്രസ്തുത ന്യായവില 2014-ൽ 50 ശതമാനവും 2018, 2019, 2020, 2022 വർഷങ്ങളിൽ 10 ശതമാനം വീതവും വർദ്ധിപ്പിക്കുകയുണ്ടായി. നിലവിലുള്ള വിപണി വിലയും സർക്കാർ പ്രസിദ്ധീകരിച്ച ന്യായവിലയും തമ്മിലുള്ള അന്തരം കുറച്ചുകൊണ്ടുവരാനും നികുതി പിരിവ് കാര്യക്ഷമമാക്കുവാനുമായി ഭൂമിയുടെ ന്യായവില സമഗ്രമായി പുന:നിർണ്ണയിക്കാൻ റവന്യൂ(ജി) വകുപ്പിന്റെ 14/08/2018 തീയതിയിലെ GO(Ms)No.302/18/RD നമ്പർ സർക്കാർ ഉത്തരവ് പുറപ്പെടുവിച്ചിട്ടുണ്ട്. ഭൂമിയുടെ ന്യായവില സമഗ്രമായി പുന:നിർണ്ണയിക്കുന്നതിലൂടെ വിപണി വിലയും സർക്കാർ പ്രസിദ്ധീകരിച്ച ന്യായവിലയും തമ്മിലുള്ള അന്തരം കുറയ്ക്കാനും അതുവഴി നികുതി പിരിവ് കാര്യക്ഷമമാക്കാനും സാധിക്കുന്നതാണ്. ഈ ഉത്തരവ് പ്രകാരമുള്ള നടപടികൾ റവന്യൂ വകുപ്പിലാണ് നടന്നുവരുന്നത്. ഫ്ലാറ്റുകൾ/ അപ്പാർട്ട്മെന്റുകൾ എന്നിവ വില കുറച്ചു രജിസ്റ്റർ ചെയ്യുന്നത് കാരണമുള്ള റവന്യൂ നഷ്ടം ഒഴിവാക്കുന്നതിനായി 2016-ലെ ഫിനാൻസ് ആക്റ്റിലൂടെ ഫ്ലാറ്റുകൾ/അപ്പാർട്ട്മെന്റുകൾ എന്നിവ കൈമാറ്റം ചെയ്യുന്ന ആധാരങ്ങളിൽ കേന്ദ്ര പൊതുമരാമത്ത് വകുപ്പിന്റെ മാനദണ്ഡം</p>

അനുസരിച്ചുള്ള വാല്യവേഷൻ സർട്ടിഫിക്കറ്റ് നിർബന്ധമാക്കി. അതിനുശേഷം 2020 ഏപ്രിൽ 1 മുതൽ പ്ലാറ്റുകൾ/അപ്പാർട്ട്മെന്റുകൾ ഒഴികെയുള്ള കെട്ടിടങ്ങൾ കൈമാറ്റം ചെയ്യുന്ന ആധാരങ്ങൾക്കും കേന്ദ്ര പൊതുമരാമത്ത് വകുപ്പിന്റെ മാനദണ്ഡം അനുസരിച്ചുള്ള വാല്യവേഷൻ സർട്ടിഫിക്കറ്റ് നിർബന്ധമാക്കി. കുടിശ്ശികയുള്ള അണ്ടർ വാല്യവേഷൻ കേസുകൾ തീർപ്പാക്കുന്നതിനും സർക്കാരിന് അധിക വിഭവ സമാഹരണം നടത്തുന്നതിനും 23.05.2018-ലെ GO(P)No.74/2018/TD പ്രകാരം ആവിഷ്കരിച്ച കോമ്പൗണ്ടിംഗ് പദ്ധതി 2023 മാർച്ച് 31 ന് അവസാനിച്ചു.

**എക്സൈസ് വകുപ്പ്**

എക്സൈസ് വകുപ്പിൽ അനധികൃത മദ്യത്തിന്റെ വ്യാപനം തടയുന്നതിന് എക്സൈസ് എൻഫോഴ്സ്മെന്റ് യൂണിറ്റുകളുടെ പ്രവർത്തനങ്ങൾ ശക്തിപ്പെടുത്തിയിട്ടുണ്ട്. സംസ്ഥാന അതിർത്തി പ്രദേശങ്ങൾ വഴി അനധികൃതമദ്യവും കേരളത്തിൽ നികുതി അടക്കാത്ത അന്യസംസ്ഥാന മദ്യവും കടത്തുന്നത് തടയുന്നതിന് ചെക്ക് പോസ്റ്റുകളിലെ പരിശോധനയും ചെക്ക് പോസ്റ്റ് ഇല്ലാത്ത സ്ഥലങ്ങളിൽ കേരള എക്സൈസ് മൊബൈൽ ഇന്റർവെൻഷൻ യൂണിറ്റുകൾ (കെമു) മുഖേനയുള്ള പരിശോധനകളും ബോർഡർ പട്രോളിംഗ്, ഹൈവേ പട്രോളിംഗ് എന്നിവ ശക്തിപ്പെടുത്തിയിട്ടുള്ള കാര്യക്ഷമമായ പ്രവർത്തനങ്ങളും ഊർജ്ജിതപ്പെടുത്തി നികുതി ചോർച്ച തടയുന്നതിനുള്ള നടപടികൾ സ്വീകരിച്ചിട്ടുള്ളതാണ്.

**നികുതി വകുപ്പ്**

നികുതി പിരിവു കാര്യക്ഷമമാക്കുന്നതിനും നികുതി വെട്ടിപ്പ് ഫലപ്രദമായി തടയുന്നതിനുമുള്ള പ്രവർത്തനങ്ങൾ ഊർജ്ജിതപ്പെടുത്തുന്നതിന്റെ ഭാഗമായാണ് സംസ്ഥാന ചരക്കു സേവന നികുതി വകുപ്പിൽ പുനഃസംഘടന നടപ്പിലാക്കിയിട്ടുള്ളത്. ആയതിന്റെ ഭാഗമായി ഇൻലിജൻസ് & എൻഫോഴ്സ്മെന്റ്, ഓഡിറ്റ്, ടാക്സ് പെയർ സർവീസസ് എന്നീ വിഭാഗങ്ങൾ രൂപീകരിച്ച് നികുതിവെട്ടിപ്പ് കണ്ടുപിടിക്കുന്നതിനും തടയുന്നതിനും വേണ്ടിയുള്ള പ്രവർത്തനങ്ങളിൽ വകുപ്പ് കാര്യക്ഷമതയോടെ ഏർപ്പെട്ടു വരുന്നു.

വകുപ്പിലെ വിവിധ വിഭാഗങ്ങളിലെ ജീവനക്കാർക്ക് നികുതി വെട്ടിപ്പ് കണ്ടെത്തുന്നതിനും ജി

എസ് ടി നിയമാനുസൃത നടപടികൾ കൈകൊള്ളുന്നതിനും വേണ്ട വിദഗ്ധ പരിശീലനം പ്രഗൽഭരായ പരിശീലകരെ ഉൾപ്പെടുത്തി നൽകിയതിലൂടെ ജീവനക്കാരുടെ പ്രവർത്തനം മെച്ചപ്പെടുത്താനും നികുതി വരുമാനം വർദ്ധിപ്പിക്കാനും സാധിക്കും എന്ന് പ്രതീക്ഷിക്കുന്നു. ഇന്റലിജൻസ് വിഭാഗത്തിന്റെ കഴിഞ്ഞ ഒരു വർഷത്തെ പ്രവർത്തന ഫലങ്ങൾ ഇതിനു തെളിവാണ്. നികുതി വെട്ടിപ്പുമായി ബന്ധപ്പെട്ട് സംസ്ഥാനത്തെ ഇൻവെസ്റ്റിഗേഷൻ/ ഇൻറലിജൻസ് വിഭാഗം 2021-22 കാലയളവിൽ 35 കേസുകളിൽ നിന്നായി 47.58 കോടി രൂപയും 2022-23 കാലയളവിൽ 203 കേസുകളിൽ നിന്നായി 445.39 കോടി രൂപയും 2023-24 കാലയളവിൽ ഡിസംബർ 31 വരെ 210 കേസുകളിൽ നിന്നായി 1590.84 കോടി രൂപയും സമാഹരിച്ചിട്ടുണ്ട്. സംസ്ഥാനത്തെ എൻഫോഴ്സ്മെന്റ് വിഭാഗവും ജി.എസ്.ടിയിലെ നികുതി ചോർച്ച തടയുന്നതുമായി ബന്ധപ്പെട്ട് സജീവമായി പ്രവർത്തിച്ചു വരുന്നു.

കൂടാതെ മറ്റു സംസ്ഥാനങ്ങളിലെ ജി.എസ്.ടി വകുപ്പുകളുമായി സഹകരിച്ച് ജോയിന്റ് ഓപ്പറേഷൻ നടത്തി, നികുതി വെട്ടിപ്പുകൾ തടയുന്നതിനും, വ്യാജ ബിൽ, വ്യാജ രജിസ്ട്രേഷൻ എന്നിവ തടയുന്നതിനും വേണ്ടുന്ന ഊർജ്ജിത നടപടികൾ കൂടുതൽ കാര്യക്ഷമമായി നടന്നു വരുന്നു. കർണാടക, ആന്ധ്ര പ്രദേശ്, ഗുജറാത്ത്, മഹാരാഷ്ട്ര, ഹരിയാന എന്നീ സംസ്ഥാനങ്ങളിൽ നിന്നും നമ്മുടെ ഇന്റലിജൻസ് പ്രവർത്തനങ്ങളുടെ രീതി മാതൃകയാക്കുന്നതുമായി ബന്ധപ്പെട്ട് പഠന സംഘങ്ങൾ കേരളത്തിലെത്തിച്ചേരുന്ന എന്നത് നമ്മുടെ സംവിധാനത്തിന്റെ മികവിനുള്ള അംഗീകാരമാണ്. കഴിഞ്ഞ രണ്ടു GST ഉദ്യോഗസ്ഥ മീറ്റിംഗുകളിലും സെൻട്രൽ ഇക്കണോമിക് ഇൻറലിജൻസ് ബ്യൂറോ സംസ്ഥാന ഇന്റലിജൻസിന്റെ പ്രവർത്തനത്തിന്റെ രീതികൾ മറ്റു സംസ്ഥാനങ്ങൾക്കു മാതൃക ആണെന്ന് ചൂണ്ടിക്കാണിച്ചതും സംസ്ഥാന GST ഇന്റലിജൻസിന്റെ മികവിന്റെ തെളിവാണ്. ഇത് കൂടാതെ വകുപ്പിൽ പുതുതായി രൂപീകരിക്കപ്പെട്ട ഓഡിറ്റ് സംവിധാനത്തിന്റെ പ്രവർത്തനം പൂർണ്ണതോതിൽ ആരംഭിച്ചിട്ടുണ്ട്. ഓഡിറ്റ് വിഭാഗത്തിന്റെ കാര്യക്ഷമമായ പ്രവർത്തനങ്ങളും നികുതി ചോർച്ച തടയുന്നതിനും വരുമാനം വർദ്ധിപ്പിക്കുന്നതിനും മുതൽക്കൂട്ടാകും എന്ന് പ്രതീക്ഷിക്കുന്നു.

(ബി) സംസ്ഥാനത്ത് നികുതി വരുമാനം മെച്ചപ്പെടുത്തുന്നതിന് കേന്ദ്ര ഇക്കണോമിക് ഇന്റലിജൻസ് ബ്യൂറോ പുതുതായി നൽകിയിട്ടുള്ള

(ബി) **ജി എസ് ടി വിവര കൈമാറുമായി ബന്ധപ്പെട്ട് കേന്ദ്ര ഇക്കണോമിക് ഇന്റലിജൻസ് ബ്യൂറോ യുടെ**

<p>നിർദ്ദേശങ്ങൾ എന്തൊക്കെയാണെന്ന് വിശദമാക്കാമോ; അവ സംസ്ഥാനത്ത് പ്രാവർത്തികമാണോയെന്ന് അറിയിക്കാമോ;</p>	<p><b>നിർദ്ദേശങ്ങൾ വകുപ്പിന് ലഭിച്ചിട്ടുണ്ട്. ഇത് സംസ്ഥാനത്ത് പ്രാവർത്തികം ആക്കിയിട്ടുണ്ട്.</b></p>
<p>(സി) കോടതികളിലും ട്രിബ്യൂണലുകളിലുമുള്ള ജി.എസ്.ടി., വാല്യൂ ആഡിറ്റ് ടാക്സ് എന്നിവയുമായി ബന്ധപ്പെട്ട കേസുകൾ തീർപ്പാക്കുന്നതിന് എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ;</p>	<p>(സി) നികുതി അധികാരികൾ പുറപ്പെടുവിക്കുന്ന വിധിനിർണയ ഉത്തരവുകളിൽ നികുതിദായകർക്ക് അപ്പീലുകൾ സമർപ്പിക്കുന്നതിന് ബന്ധപ്പെട്ട നിയമങ്ങളിൽ വ്യവസ്ഥ ചെയ്തിട്ടുണ്ട്. അപ്രകാരം ഒന്നാം അപ്പീലുകൾ കൈകാര്യം ചെയ്യുന്നതിന്, സംസ്ഥാന ജിഎസ്ടി വകുപ്പിൽ തിരുവനന്തപുരം, കൊല്ലം, കോട്ടയം, എറണാകുളം, തൃശൂർ, കോഴിക്കോട് എന്നീ ആറ് ജില്ലകളിലായി ഒന്നാം അപ്പീൽ അധികാരികളെ വിന്യസിച്ചിട്ടുണ്ട്. പ്രസ്തുത അപ്പീൽ അധികാരികൾ ജിഎസ്ടി നികുതി നിയമം , മൂല്യ വർദ്ധിത നികുതി നിയമം ഉൾപ്പെടെ പ്രീ-ജിഎസ്ടി ആക്ടുകൾക്ക് കീഴിലുള്ള ഒന്നാം അപ്പീലുകൾ തീർപ്പാക്കി വരുന്നു. അഡീഷണൽ കമ്മീഷണർ, ജോയിന്റ് കമ്മീഷണർ എന്നിങ്ങനെ വകുപ്പിലെ മുതിർന്ന ഉദ്യോഗസ്ഥരെയാണ് ഒന്നാം അപ്പീൽ അധികാരികളായി ചുമതലപ്പെടുത്തിയിട്ടുള്ളത്. മൂല്യ വർദ്ധിത നികുതി നിയമം ഉൾപ്പെടെ പ്രീ-ജിഎസ്ടി ആക്ടുകൾക്ക് കീഴിലുള്ള രണ്ടാം അപ്പീലുകൾ കൈകാര്യം ചെയ്യുന്നതിന്, തിരുവനന്തപുരം, കോട്ടയം, എറണാകുളം, കോഴിക്കോട് എന്നീ നാല് ജില്ലകളിലായി അപ്പലേറ്റ് ട്രിബ്യൂണലുകൾ നിലവിലുണ്ട്. എന്നാൽ ജിഎസ്ടി നിയമപ്രകാരമുള്ള അപ്പലേറ്റ് ട്രിബ്യൂണലുകൾ സ്ഥാപിതമായിട്ടില്ല. ആയതിനാൽ ജിഎസ്ടി അപ്പീലുകൾ നിയമം അനുശാസിക്കുന്ന സമയപരിധിക്കുള്ളിൽ ഫയൽ ചെയ്യാൻ കഴിയാത്ത സാഹചര്യം കണക്കിലെടുത്തു 31.12.2019 ലെ സർക്കാർ വിജ്ഞാപനം പ്രകാരം അപ്പീലുകൾ ഫയൽ ചെയ്യുന്നതിനുള്ള കാലപരിധി ട്രിബ്യൂണലുകൾ സ്ഥാപിതമാവുന്ന തീയതി മുതൽ മാത്രം കണക്കാക്കുന്നതിനായി ഉത്തരവിറക്കിയിട്ടുണ്ട്. എന്നിരുന്നാലും ചില നികുതിദായകർ ജിഎസ്ടി ഒന്നാം അപ്പീൽ ഉത്തരവിനെതിരെ നേരിട്ട് ബഹു: ഹൈക്കോടതിയിൽ റിട്ട് ഹർജികൾ ഫയൽ ചെയ്യുകയും ആയത് ബഹു: ഹൈക്കോടതി പരിഗണിക്കുകയും ചെയ്യുന്നുണ്ട്. ഒന്നാം അപ്പീൽ അധികാരികൾക്ക് മുൻപാകെയുള്ള എല്ലാ അപ്പീലുകളും വേഗത്തിൽ തീർപ്പാക്കുന്നതിലേക്കായി വകുപ്പ് ബന്ധപ്പെട്ട അധികാരികൾക്ക് സർക്കുലർ നിർദ്ദേശങ്ങൾ നൽകിയിട്ടുണ്ട്. ബഹു: ഹൈക്കോടതി മുൻപാകെയുള്ള നികുതി കേസുകൾ വേഗത്തിൽ തീർപ്പാക്കുന്നതിനായി ജോയിന്റ് കമ്മീഷണറുടെ കേഡറിലുള്ള വകുപ്പിലെ മുതിർന്ന ഉദ്യോഗസ്ഥന്റെ കീഴിൽ പ്രാവർത്തികമാക്കുന്ന ഓഫീസ്, അഡ്വക്കേറ്റ്</p>

		<p>ജനറൽ ഓഫീസുമായി നിരന്തരം ലൈസണിൽ പ്രവർത്തിച്ചു വരുന്നു. നിലവിലെ ബെഞ്ചുകളുടെ സിറ്റിംഗ് എണ്ണം വർദ്ധിപ്പിക്കേണ്ടതിന്റെ ആവശ്യം ബഹു: ഹൈക്കോടതി ചീഫ് ജസ്റ്റിസിന് മുമ്പാകെ സമർപ്പിക്കുന്നതിനായി അഡ്വക്കേറ്റ് ജനറലിനെ ചുമതലപ്പെടുത്തിയിട്ടുണ്ട്.</p> <p>കേരള ഹൈക്കോടതിയിൽ നിലവിൽ 3738 നികുതി കേസുകൾ തീർപ്പാക്കാനുണ്ട്. സുപ്രീം കോടതിയിൽ 192 കേസുകളും തീർപ്പാക്കാനുണ്ട്.</p> <p>KVAT അപ്പലേറ്റ് ട്രിബ്യൂണലുകൾ മുൻപാകെയുള്ള കേസുകളുടെ എണ്ണം അനുബന്ധമായി ചേർക്കുന്നു.</p>
(ഡി)	<p>നികുതി കുടിശ്ശിക തീർപ്പാക്കുന്നതുമായി ബന്ധപ്പെട്ട് എന്തൊക്കെ സ്കീമുകൾ ആരംഭിക്കുന്നതിനാണ് ഉദ്ദേശിക്കുന്നത്; വിശദാംശം നൽകാമോ?</p>	<p>(ഡി) <b>രജിസ്ട്രേഷൻ വകുപ്പ്</b></p> <p>രജിസ്ട്രേഷൻ വകുപ്പിനെ സംബന്ധിച്ച് ആധാരങ്ങൾ രജിസ്റ്റർ ചെയ്യുന്ന സമയം തന്നെ ആവശ്യമായ സ്റ്റാമ്പ് ഡ്യൂട്ടിയും രജിസ്ട്രേഷൻ ഫീസും ഈടാക്കിയാണ് ആധാരങ്ങൾ രജിസ്റ്റർ ചെയ്യുന്നത്. ആയതിനാൽ ആധാര രജിസ്ട്രേഷൻ മൂലം നികുതി കുടിശ്ശിക ഉണ്ടാകാറില്ല. എന്നാൽ ടി ആധാരത്തിൽ കാണിച്ചിട്ടുള്ള വില കുറവാണെന്ന് ബോധ്യപ്പെടുന്ന പക്ഷം ടി ആധാരങ്ങളിന്മേൽ അണ്ടർ വാല്യുവേഷൻ നടപടിക്കായി സബ് രജിസ്ട്രാർമാർ റിപ്പോർട്ട് ചെയ്യാറുണ്ട്. ആയത് പിരിച്ചെടുക്കുന്നതിനായി കേരള മുദ്രപത്ര നിയമത്തോടനുബന്ധിച്ചുള്ള 1968 ലെ പി.യു.വി.ഐ. ചട്ടങ്ങൾ പ്രകാരമുള്ള നടപടികൾ സ്വീകരിച്ചുവരുന്നുണ്ട്.</p> <p><b>എക്സൈസ് വകുപ്പ്</b></p> <p>അബ്കാരി കുടിശ്ശിക തീർപ്പാക്കുന്നതിന് ആംനെസ്റ്റി സ്കീം പ്രഖ്യാപിച്ചിട്ടുണ്ട്. 2024 ജനുവരി വരെ ഈ സ്കീം പ്രാബല്യത്തിലുള്ളതാണ്.</p> <p><b>നികുതി വകുപ്പ്</b></p> <p>നികുതി കുടിശ്ശിക തീർപ്പാക്കുന്നതുമായി ബന്ധപ്പെട്ട് നിലവിൽ പദ്ധതികളൊന്നും പരിഗണനയിലില്ല. എന്നാൽ റവന്യൂ റിക്കവറി ശക്തിപ്പെടുത്തുന്നതിന്റെ ഭാഗമായി സംസ്ഥാന ചരക്കുസേവന നികുതി വകുപ്പിന്റെ പുനഃസംഘടനയിൽ എല്ലാ ജില്ലകളിലും റവന്യൂ റിക്കവറിക്കായി പ്രത്യേക വിഭാഗം രൂപീകരിക്കുകയും കാര്യക്ഷമമായ രീതിയിൽ നികുതി കുടിശ്ശിക തിരിച്ചെടുക്കുന്നതിനുള്ള നടപടികൾ കൈക്കൊള്ളുകയും ചെയ്യുന്നുണ്ട്.</p>



അനുബന്ധം

ഓഫീസുകൾ	തീർപ്പാക്കാനുള്ള കേസുകളുടെ എണ്ണം	കേസിൽ ഉൾപ്പെട്ടിരിക്കുന്ന തുക (In Crores)
STAT Addl. Bench, Ernakulam	2424	526.52
STAT Addl. Bench, Kottayam	692	149
STAT Addl. Bench, Kozhikode	1207	169.41
STAT Addl. Bench, Thiruvananthapuram	137	47

Jasmin

സെക്രട്ടറി